

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

डी.डी. किसान द्वारा आयोजित की गई प्रतियोगिता

मेले में बड़ी संख्या में किसानों का आना जारी

पंतनगर विश्वविद्यालय के प्रसिद्ध किसान मेले में दूरदर्शन के किसान चैनल, डी.डी. किसान, द्वारा आज दूसरे दिन किसान प्रश्न मंच प्रतियोगिता का आयोजन किया गया जिसमें भारी संख्या में किसानों द्वारा भाग लिया गया। इस कार्यक्रम में आयोजकों द्वारा किसानों से कृषि एवं संबंधित विषयों पर प्रश्न पूछे गये। प्रश्नों का सही उत्तर देने वाले किसानों को पुरस्कार के रूप में किसान कप दिया गया। इस प्रतियोगिता में लगभग १५ किसानों ने पुरस्कार प्राप्त किया।

किसान मेले में बड़ी संख्या में दूर-दूर से किसान एवं कृषि विद्यार्थी पहुंच रहे हैं। उत्तराखण्ड के अतिरिक्त उत्तर प्रदेश, पंजाब, हरियाणा, बिहार एवं झारखण्ड के किसान मेले में बीजों के खरीद के साथ-साथ अन्य स्टालों पर उपलब्ध जानकारी प्राप्त कर रहे हैं। साथ ही गांधी हाल में आयोजित होने वाली विशेष व्याख्यान माला एवं किसान गोष्ठी में अपनी समस्याओं का समाधान प्राप्त कर रहे हैं। पंजीकरण स्थल से प्राप्त सूचना के अनुसार अब-तक लगभग ५००० हजार पंजीकृत एवं अपंजीकृत किसान एवं विद्यार्थी मेले का भ्रमण कर किसान मेले में विभिन्न तकनीक एवं जानकारी प्राप्त कर रहे हैं।